

திருத்தணி முருகன் கோயிலில்

ராஜகோபுரம் - ரதவீதி இணைப்பு படிக்கட்டு பணி

இந்து சமய அறநிலையத் துறை அமைச்சர் தொடங்கி வைத்தார்

■ **திருத்தணி**
திருத்தணி முருகன் கோயிலில் ராஜ கோபுரத்தையும், ரதவீதியையும் இணைப்பதற்கான படிக்கட்டுகள் அமைக்கும் பணியை நேற்று இந்து சமய அறநிலையத் துறை அமைச்சர் பி.கே.சேகர்பாபு தொடங்கி வைத்தார்.

திருவள்ளூர் மாவட்டம், திருத் தணியில் உள்ள கப்பிரமணிய சுவாமி கோயில். முருகனின் அறு படை வீடுகளில் ஒன்றாக விளங்கு கிறது. இக்கோயிலில் 9 நிலை கிழக்கு ராஜகோபுரத்தையும், ரத வீதியையும் இணைக்கும் வகை யில் படிக்கட்டுகள் அமைக்க ஏற் றெனவே இந்து சமய அறநிலையத் துறை முடிவு செய்தது.

அதன்படி, ராஜகோபுரத்தையும், ரத வீதியையும் இணைக்கும் வகையில் ரூ.92 லட்சம் மதிப்பில் 56 படிக்கட்டுகள் அமைக்கும் பணி நேற்று காலை பூமி பூஜை யுடன் தொடங்கியது. இந்நிகழ் வில், இந்து சமய அறநிலையத் துறை அமைச்சர் பி.கே.சேகர்பாபு பங்கேற்று, அடிக்கல் நாட்டி படிக்கட்டுகள் அமைக்கும் பணியைத் தொடங்கி வைத்தார். தொடர்ந்து,



▲ திருத்தணி கப்பிரமணிய சுவாமி கோயிலில் ராஜகோபுரத்தையும், ரதவீதியையும் இணைப்பதற்கான படிக்கட்டுகள் அமைக்கும் பணியை நேற்று இந்து சமய அறநிலையத் துறை அமைச்சர் பி.கே.சேகர்பாபு, அடிக்கல் நாட்டி தொடங்கி வைத்தார். இந்நிகழ்வில், இந்து சமய அறநிலையத் துறை ஆணையர் ஜெ.குமரகுருபுரன், மாவட்ட ஆட்சியர் ஆல்பி ஜான் வர்கீஸ் உள்ளிட்டோர் பங்கேற்றனர்.

அவர், கோயில் வளாகம் மற்றும் அங்கு அமைக்கப்பட்டுள்ள மருத்துவ முகாமை பார்வையிட்டு, ஆய்வு மேற்கொண்டார்.

இந்நிகழ்வின்போது செய்தி யாளர்களிடம் அமைச்சர் பி.கே. சேகர்பாபு தெரிவித்ததாவது: திருத்தணி கப்பிரமணிய சுவாமி கோயில் பணியாளர்களுக்கு ஆண்டுதோறும் புத்தாக்கப்

பயிற்சியை அளிப்பதற்கான மண்டபம் அமைப்பதற்கான பணிகள் முழு வீச்சில் நடந்து கொண்டிருக்கின்றன.

அதே போல், பக்தர்கள் தங்கும் அனைத்து வீடுதிகளையும் புனரமைக்கும் பணி வெகு விரைவில் தொடங்க உள்ளது. கோயில் பணியாளர்களுக்கு ஆண்டுதோறும் புத்தாக்கப்

களில் சிதிலமடைந்துள்ள சிறு, சிறு குளங்களைச் சீரமைக்கும் பணிகளை ரூ.54 லட்சம் செலவில் மேற் கொள்ள உள்ளோம். சிதிலமடைந்த வெள்ளித் தேரை புதுப்பிக்கும் பணி இந்த ஆண்டு இறுதிக்குள் முடிவுக்கு வரும்.

ஆத்திரா, கோளா உள்ளிட்ட பிற மாநிலத்தவர்கள் வரும் இக்கோயி லில் பக்தர்களுக்கு தேவையான அடிப்படை வசதிகளை செய் வதற்காக தமிழக முதல்வரின் உத் தரவின்பேரில் திட்டம் தயாரிக்கப் பட்டு வருகிறது. அதில் உள்ள அனைத்து பணிகளையும் போர்க் கால அடிப்படையில் இரு ஆண்டு களுக்குள் நிறைவேற்றும் முயற்சி யில் இந்து சமய அறநிலையத் துறை ஈடுபட்டு கொண்டிருக்கிறது. இவ்வாறு அவர் தெரிவித்தார். இந்நிகழ்வுகளில் இந்து சமய அறநிலையத் துறை ஆணையர் ஜெ.குமரகுருபுரன், மாவட்ட ஆட்சியர் ஆல்பி ஜான் வர்கீஸ், திருத்தணி கப்பிரமணிய சுவாமி கோயில் இணை ஆணையர் பரஞ்சோதி, தக்கார் லட்சுமணன், திருத்தணி எம்எல்ஏ சந்திரன் உள்ளிட்டோர் பங்கேற்றனர்.

திருவள்ளூர் மாவட்டத்தில் புத்தகக் காட்சி

பால்வளத் துறை அமைச்சர் தொடங்கி வைத்தார்

■ **திருவள்ளூர்**
திருவள்ளூர் மாவட்டத்தில், பொது மக்கள் மற்றும் குழந்தைகளிடம் வாசிப்பு பழக்கத்தை ஏற்படுத்தும் வகையில், மாவட்ட நிர்வாகம், தென்னிந்திய புத்தக விற்பனையாளர், பதிப்பாளர் சங்கத் துடன் இணைந்து முதல் புத்தகக் காட்சி நடத்த முடிவு செய்தது. அந்த முடிவின்படி, நேற்று மாலை திருவள்ளூர் மாவட்ட ஆட்சியர் அலுவலகம் அருகே பள்ளி மாணவ - மாணவியரின் கலை நிகழ்ச்சிகளுடன் புத்தகக் காட்சி தொடங்கியது. இதனை பால்வளத் துறை அமைச்சர் சா.மு.நாசர் ரிப்பன் வெட்டி தொடங்கி வைத்து, அரங்குகளை பார்வையிட்டார்.

இந்நிகழ்வில், மாவட்ட ஆட்சியர் ஆல்பி ஜான் வர்கீஸ், திருவள்ளூர் எம்.பி. வருண்குமார், திருவள்ளூர் எம்.பி., ஜெபக்குமார், எம்எல்ஏக்கள் வி.ஜி.ராஜேந்திரன், அ.கிருஷ்ணசாமி, சந்திரன், துரை. சந்திரசேகர் மற்றும் தென்னிந்திய புத்தக விற்பனையாளர், பதிப் பாளர் சங்க நிர்வாகிகள் உள்ளிட்டோர் பங்கேற்றனர்.

வரும் 11-ம் தேதி வரை, காலை 11 மணி முதல், இரவு



▲ திருவள்ளூர் மாவட்டத்தில் முதல் முறையாக மாவட்ட நிர்வாகம் மற்றும் தென்னிந்திய புத்தக விற்பனையாளர், பதிப்பாளர் சங்கம் இணைத்து நடத்தும் திருவள்ளூர் புத்தகக் காட்சி நேற்று தொடங்கியது. இதனை பால்வளத் துறை அமைச்சர் சா.மு.நாசர் தொடங்கி வைத்து, அரங்குகளை அலங்கரித்த புத்தகங்களை பார்வையிட்டார். உடன் மாவட்ட ஆட்சியர் ஆல்பி ஜான் வர்கீஸ் உள்ளிட்டோர்.

8.30 மணி வரை நடைபெற உள்ள இந்த புத்தகக் காட்சியில் உள்ள 110 அரங்குகளில் 50 ஆயிரம் தலைப்புகளில், இலக்கியம், மருத்துவம், அரசியல், அறிவியல், உள்ளிட்ட பல்வேறு துறைநூல்கள், போட்டி தேர்வுகளுக்கான நூல்கள், என லட்சக்கணக்கான புத்தகங்கள் இடம் பெற்றுள்ளன. இந்த புத்தகங்கள் 10 சதவீத தள்ளுபடி விலையில் வழங்கப்படுகின்றன. அது மட்டுமல்லாமல்,

நான்தோறும் பள்ளி மாணவர்கள் பங்குபெறும் வகையிலான கலை நிகழ்ச்சிகள், பல்வேறு போட்டிகள் மற்றும் மாலை நேரங்களில், பாரதி, பால்கர், பாரதி கிருஷ்ணகுமார், திண்டுக்கல் ஐ.விபோனி, நாஞ்சில் சம்பத் உள்ளிட்ட போசாளர்கள், கவிஞர் அறிமுகி, எழுத்தாளர் கண்மணி குணசேகரன், மருத்துவர் கு.சிராமான், நீர்த்தகி நடராஜன் உள்ளிட்ட பல்துறைகளை சேர்ந்தவர்கள் உரையாற்ற உள்ளனர்.

விஷ்டை இந்து பரிஷத் அமைப்பு வலியுறுத்தல்

■ **குரோம்பேட்டை**
தமிழக அரசின் கட்டுப்பாட்டில் உள்ள அனைத்து கோயில்களின் பராமரிப்பை இந்து அமைப்பு களிடம் வழங்க வேண்டும் என விஷ்டைஇந்துபரிஷத் அமைப்பினர் வலியுறுத்தியுள்ளனர்.

விஷ்டை இந்து பரிஷத் அமைப் பின் பொது அலர் கூறியதாவது: அப்போது அவர் கூறியதாவது: விஷ்டைஇந்துபரிஷத்தின்வரலாற்று சிறப்புமிக்க மாநாடு, ஜூன் 24 முதல் ஜூன் 26 வரை, காரூபுரத்தில் நடைபெறுகிறது. ஜூன் 4, 5 தேதிகளில், மதுரையில் அகில பாரதிஇந்துதறுவிகள், இதுபோகிக் கள் மாநாடும் நடைபெறுகிறது. தமிழகத்தில் இந்து சமுதாயத் துக்கு பல சவால்கள் உள்ளன. இது குறித்து விவாதிக்க நாடு முழுவதிலும் இருந்து பலர் தமிழகத்துக்கு வர வேண்டும். எத்தனையோ கோயில்கள் தமிழகத்தில் இடிக்கப் பட்டாலும், தேவாலயங்கள், மருதிகள் இடிக்கப்படுவதில்லை. தமிழகத்தில் அரசின் கட்டுப்பாட்டில் உள்ள கோயில்கள் பராமரிப்பை இந்து



▲ பெட்ரோல், டீசல், கால் விலை உயர்வை கண்டித்து தாம்பரத்தில் காங்கிரஸ் கட்சியினர் நேற்று ஆர்ப்பாட்டம் நடத்தினர். (அடுத்த படம்) பல்லாவூர்த்தில் ஆர்ப்பாட்டத்தில் ஈடுபட்ட தேமுதிகவினர்.



பெட்ரோல், டீசல் விலை உயர்வைக் கண்டித்து

காங்கிரஸ், தேமுதிக கண்டன ஆர்ப்பாட்டம்

■ **தாம்பரம்**
செங்கல்பட்டு மாவட்ட தேமுதிக சார்பில் பல்லாவரம் பேருந்துநிலையம் அருகில், செங்கல்பட்டு மாவட்டம் செயலாளர் அனகை க.முருகேசன் தலைமையில் ஆர்ப்பாட்டம் நடைபெற்றது.

இதில் கால் சிலிண்டர், மோட்டார் சைக்கிளுக்கு மாலை அணி வித்துமத்திய மாநில அரசு எதிராக கோஷங்கள் எழுப்பப்பட்டன. அப்போது மக்கள் பாதிக்கக்கூடிய பெட்ரோல், டீசல், கால் சிலிண்டர் மற்றும் கட்டுமான பொருட்கள், அத்தியாவசியப் பொருட்கள் விலையேற்றத்தைக் கண்டித்து,

விலைவாசி உயர்வைக் குறைக்க வலியுறுத்தியும் மத்திய மாநில அரசுகளுக்கு எதிராகக் கண்டன முழக்கம் எழுப்பப்பட்டது.

இதேபோல் காங்கிரஸ் கட்சி சார்பில் ஆர்ப்பாட்டம் நடைபெற்றது. இதில், காங்கிரஸ் மாநிலப் பொருளாளரும், நாங்குநேரி தொகுதி சட்டப்பேரவை உறுப்பினருமான ரூபி ஆர்.மனோகான் சிறப்பு அழைப்பாளராகக் கலந்துகொண்டு சிறப்புரையாற்றினார். ஆர்ப்பாட்டத்தின்போது இரு சக்கர வாகனம் மற்றும் கால் சிலிண்டருக்கு மாலை அணிவித்து ஒப்பாரி வைத்து 100-க்கு மேற்பட்

டோர் போராட்டத்தில் ஈடுபட்டனர். இதேபோல் பம்மலில் காங்கிரஸ் கட்சிசார்பில் அப்பகுதியைச் சார்ந்த நிர்வாகி பம்மல் பாழுவெண்ணையில் ஆர்ப்பாட்டம் நடைபெற்றது.

இதே கோரிக்கையை வலியுறுத்தி திருக்கழுக்குன்றம் பேருந்து நிலையம் அருகே காங்கிரஸ் கட்சியின் நகர தலைவர் மணி கண்டன் தலைமையில் நேற்று கண்டன ஆர்ப்பாட்டம் நடைபெற்றது. இதில், மாவட்ட பொதுச் செயலாளர் சேகர் கண்டன உரையாற்றினார். துணைத் தலைவர் தங்கராஜ், நகர் செயலாளர் விஜி, பொருளாளர் தமிழன்பன் பங்கேற்றனர்.

கோயில் பராமரிப்பை இந்து அமைப்புகளிடம் வழங்க வேண்டும்



▲ மதுரையில் ஜான் மாதம் நடைபெற இருக்கும் விஷ்டை இந்து பரிஷத் இந்து துறவியர், ஜானியர் மாநாடு குறித்து செய்தியாளர்களிடம் விளக்குகிறார் அகில இந்து அகில பாரத பொதுச் செயலாளர் மினிநத் பரண்டே. உடன் அகில இந்திய துணை பொதுச் செயலாளர் கோ.ஸ்தானுமாலயன், மாநிலச் செயலாளர் குானஞ்சு.

பெட்ரோல், டீசல், கால் விலை உயர்வைக் கண்டித்து தாம்பரத்தில் காங்கிரஸ் கட்சியினர் நேற்று ஆர்ப்பாட்டம் நடத்தினர். (அடுத்த படம்) பல்லாவூர்த்தில் ஆர்ப்பாட்டத்தில் ஈடுபட்ட தேமுதிகவினர்.

பெட்ரோல், டீசல், கால் விலை உயர்வைக் கண்டித்து தாம்பரத்தில் காங்கிரஸ் கட்சியினர் நேற்று ஆர்ப்பாட்டம் நடத்தினர். (அடுத்த படம்) பல்லாவூர்த்தில் ஆர்ப்பாட்டத்தில் ஈடுபட்ட தேமுதிகவினர்.

ஜென்ஜிசி சார்பில் விரைவில்

புதிய எண்ணெய் படுகை

நாட்டுக்கு அர்ப்பணிப்பு

எண்ணெய், இயற்கை எரிவாயுக் கழகம் (ஜென்ஜிசி) விந்தியின் படுகையை நாட்டுக்கு அர்ப்பணிக்கும் நடவடிக்கையில் உள்ளது. இது இந்திய அளவில் 9-வது மற்றும் ஜென்ஜிசியின் 8-வது எண்ணெய் உற்பத்தி படுகை என்பது குறிப்பிடத்தக்கது. இது கடந்த 2020 டிசம்பரில் நாட்டுக்கு அர்ப்பணிக்கப்பட்ட 8-வது படுகையான வங்காளப் படுகையின் தொடக்கத்தில் வருகிறது.

இங்குள்ள வளம் சார்ந்த தரவுகளைப் பெறும் நோக்கத் துடன் மத்தியப் பிரதேசத்தின் சன் பள்ளத்தாக்குப் பகுதியில் ஹட்டா-3 என்ற ஆய்வு கிணறு தோண்டப்பட்டது. தோதையில் இங்கு நாளொன்றுக்கு 62,044 கன மீட்டர் எரிவாயு உற்பத்தி செய்யப்பட்டது. இதன்மூலம் இது 9-வது படுகையாக நாட்டுக்கு அர்ப்பணிக்கப்பட உள்ளது.

இப்பணியில் ஈடுபட்டுள்ள குழுவுக்கு ஜென்ஜிசி தலைவர் மற்றும் நிர்வாக இயக்குநர் அல்கா மிட்டல் வாழ்த்து தெரிவித்துப் பேசும்போது, “நாட்டின் எரிசக்தி வள வரைபடத்தில் மேலும் ஒரு படுகை சேருவது ஜென்ஜிசி, நாட்டின் எண்ணெய் மற்றும் இயற்கை எரிவாயுத் துறைக்குப் பெருமை சேர்க்கும் விஷயமாகும்” என்றார்.

வாரி விளம்பரங்கள்

சுய செய்தி

பெயர்மாற்றம்

I G Sridhar R/o 3A/11 Kalai colony,Sivan Kovil Street, Kodambakkam, Chennai-24, changed my minor son's name from S. Charanjith to S.R. CHARAAN for all purposes.

MY SON, Kanishq Surendra Panwar Born on 01-09-2002 Native District Jodhpur- Rajasthan Residing at No.77, Sami Pillai Street, Parshai Villa No.4, Choolai, Chennai - 600112 Shall henceforth be known as KANISHQ PANWAR S/o. Surendra Panwar, Chennai

வடநெம்மேலி பாம்பு பண்ணை மீண்டும் திறப்பு

■ மாமல்லபுரம்

மாமல்லபுரத்தை அடுத்த வடநெம்மேலி கிராமத்தில் கிழக்கு கடற்கரை சாலையை யொட்டி தமிழக அரசின் இருளர் பாம்பு பிடிப்போர் தொழில் கூட்டுறவு சங்கம் இயங்கி வருகிறது. இதன் ஒரு பகுதியில் பாம்பு பண்ணை அமைந்துள்ளது. இந்த சங்கத்தில் பாம்பு பிடிக்கும் உரிமம் பெற்ற 343 பேர் உட்பட 423 பேர் உறுப் பினர்களாக உள்ளனர். இவர்கள், வனத் துறையினர் அனுமதி பெற்று பாம்பு பிடித்து பண்ணைக்கு கொண்டு வந்து வழங்குவர். பாம்பின் வகைக்கு ஏற்ப அவர்களுக்கு கூலி வழங்கப்படும்.

மேலும், இவ்வாறு பிடித்து வரப் படும் பாம்புகளில் இருந்து விஷம் எடுக்கப் பட்டு மருத்துவ தேவைகளுக்காக அனுப்பி வைக்கப்படுகிறது. பாம்பு பண்ணையில் விஷம் எடுப்பதைப் பார்த்து சுற்றுலா பயணிகளும் அனுமதிக்கப் படுவர். இதற்கு கட்டணமாக பெரியவர் களுக்கு ரூ.30 மற்றும் 10 வயதுக்கு உட் பட்ட சிறுவர்களுக்கு ரூ.18 வசூலிக்கப்படு

கிறது. செல்போன் மற்றும் கோமா மூலம் புகைப்படம் எடுக்கவும் கட்டண வசூலிக்கின்றனர். இந்நிலையில், கடந்த 2 மாதங்களாக பாம்புகளைப் பிடிப்பதற்கான வனத்துறையின் நிர்வாக அனுமதி வழங்கப்படவில்லை.

பண்ணையில் ஏற்கெனவே பராமரிப் பில் இருந்த பாம்புகள் அனைத்தும் வனப்பகுதியில் விடப்பட்டு, கடந்த 2 மாதங்களாக பண்ணையும் மூடப்பட்டிருந் தது. இதனால், பாம்புகளைப் பிடிப்பதற்கான அனுமதியை விரைவாக வழங்க வேண்டும் என இந்நூர் மக்கள் கோரிக்கை விடுத்தனர். இந்நிலையில், வனத்துறை சார்பில் நேற்று முன்தினம் பாம்புகளைப் பிடிப்பதற்கான அனுமதி வழங்கி, அதற்கான அரசாணை வெளியிடப்பட்டது. இதையடுத்து, பூஞ்சேரி, குன்னப் பட்டு, மானாம்புதி, பட்டிபாளம், திருக் கழுக்குன்றம் ஆகிய பகுதிகளைச் சேர்ந்த இருளர்கள் கொடிய விஷம் கொண்ட சுருட்டை, கண்ணாடி விரியன், நல்ல பாம்பு, கட்டுவிரியன் உள்ளிட்ட பாம்பு

களைப் பிடித்து பண்ணைக்கு கொண்டு வந்தனர். பண்ணையின் உழியாயர்கள், பாம்புகளின் எடை, இனத்தை அடையாளம் கண்டுவிஷம் எடுப்பதற்காக பாணைகளில் பாதுகாப்பாக அடைத்து வைக்கும் பணிகளை மேற்கொண்டுள்ளனர்.

மேலும், குறிப்பிட்ட சில நாட்களுக்குப் பிறகு பிடித்து வரப்பட்ட பாம்புகள், வனப்பகுதியில் மீண்டும் விடப்படும். பண்ணைக்கு மீண்டும் பாம்புகள் கொண்டு வரும் பணிகள் தொடங்கப்பட்டுள்ளதால், நேற்று முன்தினம் முதல் பாம்புகளில் இருந்து விஷம் எடுக்கப்படுவதைப் பார்க்க சுற்றுலா பயணிகள் அனுமதிக்கப்படுகின்றனர்.

இதுகுறித்து, பாம்பு பிடிக்கும் இரு ளர்கள் கூறியதாவது: பாம்புகள் ஏப்ரல் முதல் ஆகஸ்ட் வரை இனப் பெருக்கம் செய்யும் என்பதால், இந்த நாட்களில் பாம்புகளை பிடிக்க அனுமதி இல்லை. தற்போது ஏப். 20 வரை மட்டுமே பாம்பு களை பிடிக்க அனுமதி வழங்கப்பட் றுள்ளது என்றனர்.

சாலை பாதுகாப்பு குறித்து

விழிப்புணர்வு முகாம்

■ திருக்கழுக்குன்றம்

செங்கல்பட்டு மாவட்டம், திருக் கழுக்குன்றம் அரசு பெண்கள் மேல் நிலைப் பள்ளியில் தமிழக அரசு சாலை போக்குவரத்துத் துறை சார் பில், சாலை பாதுகாப்பு விழிப் புணர்வு முகாம் செங்கல்பட்டு கோட்டாட்சியர் திருவள்ளுவன் தலைமையில் நேற்று நடைபெற்றது.

இதில், சாலை பாதுகாப்பு விதி கள், போக்குவரத்துத் துறை சார்பி லான வழிகாட்டுதல்கள், விபத் தில்லாத வகையில் வாகனங்களை இயக்குதல் உள்ளிட்ட பல்வேறு விழிப்புணர்வு கருத்துகள் மாணவி களுக்கு தெரிவிக்கப்பட்டன. இந்நிகழ்ச்சியில், வட்டாரப் போக்குவரத்து ஆய்வாளர் முரளி, ஆய்வாளர் ரவிக்குமார், உதவி ஆய்வாளர் திருநாவுக்கரசு, ஆசிரியர்கள் மற்றும் மாணவிகள் என பலர் கலந்துகொண்டனர்.